



24 గంటలు కరెంట్ ఇచ్చేది కేసీఆర్..



మాట్లాడుతున్న బీఆర్ఎస్ ఇల్లెందు ఎమ్మెల్యే అభ్యర్థి బానోత్ హరిప్రియానాయక్, హరిప్రియకు స్వాగతం పలుకుతున్న రామస్థులు, ఇల్లెందు రూరల్: పార్టీలోకి ఆహ్వానిస్తున్న ఊకే అబ్దుయ్య

బీఆర్ఎస్ ఇల్లెందు ఎమ్మెల్యే అభ్యర్థి బానోత్ హరిప్రియానాయక్

గార్ల, నవంబర్ 17: రాష్ట్రంలో 24 గంటలు కరెంట్ ఇచ్చేది సీఎం కేసీఆర్ అని, నియోజకవర్గ అభివృద్ధి కోసం అపార్థికులు కృషి చేస్తున్న తనను అత్యధిక మెజార్టీతో గెలిపించాలని ఇల్లెందు బీఆర్ఎస్ ఎమ్మెల్యే అభ్యర్థి బానోత్ హరిప్రియానాయక్ అన్నారు. శుక్రవారం గార్ల మండలంలోని మద్దివంచ, రాంపురం, మర్రిగూడెం, బుద్ధారం గ్రామాల్లో జడ్పీ చైర్మన్ల అంగీకారంతో బిందు తో కలిసి విస్తృతంగా ప్రచారం నిర్వహించారు. గ్రామాల్లో హరిప్రియకు ప్రజలు ఘన స్వాగతం పలికారు. ఈ సందర్భంగా హరిప్రియ మాట్లాడుతూ దేశంలో అధిక మొత్తంలో వృద్ధులకు, దివ్యాంగులకు, ఒంటరి మహిళలకు ఆసరా పంచిన ఇన్సూర్ ప్రభుత్వం బీఆర్ఎస్ అన్నారు. కాంగ్రెస్ 50 ఏళ్లు పాలించిన ఉమ్మడి సమైక్య రాష్ట్రంలో రూ. 200 మాత్రమే పంచన అందించినట్లు పేర్కొన్నారు. కర్ణాటక రాష్ట్రంలో హమీలు అమలు చేయలేక కాంగ్రెస్ పార్టీ చేతులు ఎత్తేసిందన్నారు. రాష్ట్రంలో బీఆర్ఎస్ ప్రభుత్వం హ్యూటీకీ విజయం సాధిస్తుందన్నారు. ప్రజలు కాంగ్రెస్ పార్టీ నాయకుల మాటలు నమ్మి మోసపోవద్దన్నారు. రాంపురం వాసుల చిరకాల కోరిక రాంపురం చెక్ డ్యాంపై రూ. 15 కోట్ల ఖర్చు చేసి బ్రిడ్జి మంజూరు చేసి శంకుస్థాపన చేశామన్నారు. ఎన్నికల తర్వాత బ్రిడ్జి నిర్మాణం పూర్తి చేస్తామన్నారు. నియోజక వర్గాన్ని అన్ని రంగాల్లో అభివృద్ధి చేశానని, మీ ఇంటి అడ్డబిడ్డగా ఆశీర్వాదించి భారీ మెజార్టీతో గెలిపించాలని కోరారు. కార్యక్రమంలో ఎంపీపీ మూడు శివాజీ చౌహాన్, ఎంపీటీసీ శీలశెట్టి రమేష్, బీఆర్ఎస్ మండల అధ్యక్షుడు గంగావత్ లక్ష్మణ్ నాయక్, రైతు బంధు సమితి మండల కన్వీనర్ పానుగంటి రాధాకృష్ణ, మండల కో అప్సన్ సద్యుడు ఖదీర్బాబా, మండల ప్రధాన కార్యదర్శి లింగాల ఉమేశ్, బీసీ సెల్ మండల అధ్యక్షుడు తోట కొండల్రావు, పల్లెబోయిన లింగయ్య తదితరులు పాల్గొన్నారు.



ఇల్లెందు: ఓటు అభ్యర్థిస్తున్న మడతా వెంకటగౌడ్

హరిప్రియ గెలుపు.. అభివృద్ధికి మలుపు - మడతా వెంకటగౌడ్

ఇల్లెందు, నవంబర్ 17: ఇల్లెందు బీఆర్ఎస్ అభ్యర్థి బానోత్ హరిప్రియ గెలుపు అభివృద్ధికి మలుపు అని మున్సిపల్ మాజీ వైస్ చైర్మన్ మడతా వెంకటగౌడ్, పార్టీ పట్టణ అధ్యక్షుడు నాదిండ్ల శ్రీనివాసరెడ్డి అన్నారు. పట్టణంలో 4, 5, 6, 11వ వార్డుల్లో హరిప్రియ గెలుపును కాంక్షిస్తూ ఎన్నికల ప్రచారం నిర్వహించారు. ఈ సందర్భంగా వారు మాట్లాడుతూ పట్టణంలో ఎన్నడూ జరుగని అభివృద్ధి జరిగిందని తెలిపారు. దశాబ్దాలుగా పరిష్కారానికి నోచుకోని అనేక సమస్యలు పరిష్కరించబడ్డాయన్నారు. అభివృద్ధి పనుల కోసం కోట్లాది రూపాయల నిధులు తీసుకొచ్చిన హరిప్రియను మరోసారి ఆదరించాలని విజ్ఞప్తి చేశారు. ఈ నెల 30న జరిగే ఎన్నికల్లో కారు గుర్తుపై ఓటు వేసి హరిప్రియను మరోసారి అత్యధిక మెజార్టీతో గెలిపించాలని కోరారు. ప్రచారంలో వైస్ చైర్మన్ జానీపాషా, కౌన్సిలర్లు ఆజాం, శారద, నాయకులు ఎంటికే మహేందర్, రవిశంకర్, కమల్ కుమార్కోరి, గుండపల్ల సతీష్, రమేష్, మల్లేష్, మునాఫ్, రాజశేఖర్, సమ్మయ్య, ప్రవీణ్, విక్కి, గడ్డి శ్రీను, రాజు, నాస్తి తదితరులు పాల్గొన్నారు.

సంక్షేమ పథకాలను ప్రజల్లోకి తీసుకెళ్లాది - మాజీ ఎమ్మెల్యే ఊకే అబ్దుయ్య

ఇల్లెందు రూరల్, నవంబర్ 17: ముఖ్యమంత్రి కేసీఆర్ ప్రవేశపెట్టిన సంక్షేమ పథకాలు, అభివృద్ధి కార్యక్రమాలను ప్రజల్లోకి విస్తృతంగా తీసుకెళ్లి బీఆర్ఎస్ అభ్యర్థి హరిప్రియానాయక్ను గెలిపించేందుకు కృషి చేయాలని మాజీ ఎమ్మెల్యే ఊకే అబ్దుయ్య అన్నారు. శుక్రవారం మండలంలోని సుదిమళ్ల గ్రామ పంచాయతీ హనుమంతుల పాడు గ్రామంలో ఊకే అబ్దుయ్య ఆధ్వర్యంలో వివిధ పార్టీల నుంచి 100 కుటుంబాలు బీఆర్ఎస్లో చేరాయి. వారికి గులాబీ కండువాలను కప్పి పార్టీలోకి ఆహ్వానించారు. ఈ సందర్భంగా అబ్దుయ్య మాట్లాడుతూ ఇల్లెందు నియోజకవర్గంలో హరిప్రియ ఎంతో కృషి, పట్టుదలతో అభివృద్ధి చేశారన్నారు. సీఎం కేసీఆర్ ప్రవేశపెట్టిన పథకాలు ప్రజలందరికీ చేరుతున్నాయన్నారు. పార్టీలో చేరిన వారు ఇంటింటికెళ్లి సంక్షేమ పథకాలపై అవగాహన కల్పించాన్నారు. బీఆర్ఎస్ గెలుపు నియోజకవర్గంలో ఖాయమైందన్నారు. ప్రలోభాలు, మద్యం, డబ్బుతో ప్రజలను మభ్యపెట్టేందుకు పలు పార్టీల నాయకులు వస్తున్నారని ఓటర్లు అప్రమత్తంగా ఉండాలన్నారు. ఓటు అనే అయుధంతో అభివృద్ధిని గెలిపించాలని విజ్ఞప్తి చేశారు. కార్యక్రమంలో నాయకులు ఇర్లా కాంతారావు, కుంజ సుగుణయ్య, చీమ రవి, జక్కల కృష్ణ, వజ్ర లక్ష్మీనర్సు, నాగారవు రాములు, కార్యకర్తలు పాల్గొన్నారు.

టీకులపల్లిలో..

టీకులపల్లి, నవంబర్ 17: బానోత్ హరిప్రియానాయక్ను గెలిపించాలని మండలంలోని పలు గ్రామాల్లో బీఆర్ఎస్ మండల, గ్రామ కమిటీల ఆధ్వర్యంలో ఇంటింటి ప్రచారం నిర్వహించారు. శుక్రవారం మండలంలోని పెట్రాంచెలకలో ఉప సర్పంచ్ ఆధ్వర్యంలో, గోలీయతండా గ్రామ పంచాయతీ పరిధిలో నాయకులు ఇంటింటి ప్రచారం చేశారు. కారు గుర్తుపై ఓటు వేసి హరిప్రియను అత్యధిక మెజార్టీతో గెలిపించాలని కోరుతున్నారు. కార్యక్రమంలో నాయకులు, ప్రజాప్రతినిధులు, కార్యకర్తలు, అభిమానులు పాల్గొన్నారు.

కొనుగోలు కేంద్రాలను సద్వినియోగం చేసుకోవాలి



టీకులపల్లి కొనుగోలు కేంద్రం వద్ద మాట్లాడుతున్న సీకావో ప్రేమచారి, సిబ్బంది

టీకులపల్లి, నవంబర్ 17: బేతంపూడి సాస్టెట్ ఆధ్వర్యంలో నాలుగు ధాన్యం కొనుగోలు కేంద్రాలను ఏర్పాటు చేశామని వాటిని సద్వినియోగం చేసుకోవాలని సీకావో ప్రేమచారి అన్నారు. శుక్రవారం టేకులపల్లి మార్కెట్ యార్డులో ఆయన మాట్లాడుతూ టేకులపల్లి లోని మార్కెట్ యార్డు, బొమ్మపల్లి, సంపత్నగర్, బోడు గ్రామాల్లో బేతంపూడి సాస్టెట్ ఆధ్వర్యంలో కొనుగోలు కేంద్రాలను ఏర్పాటు చేశామని పేర్కొన్నారు. వరి కామన్ గ్రేడ్ రూ.2,183, ఏ గ్రేడ్ రూ.2,203కు కొనుగోలు చేస్తున్నట్లు తెలిపారు. కార్యక్రమంలో సాస్టెట్ సిబ్బంది వెంకటేశ్వర్లు, హిరాలాల్, రైతులు పాల్గొన్నారు.

భక్తిశ్రద్ధలతో నాగుల చవితి



పుట్టిలో పాలు పోస్తున్న భక్తులు

టీకులపల్లి, నవంబర్ 17: మండల వ్యాప్తంగా శుక్రవారం నాగుల చవితిని భక్తులు భక్తి శ్రద్ధలతో నిర్వహించారు. మండలంలోని టేకులపల్లి, బేతంపూడి, శాంతినగర్, కోయగూడెం, సంపత్నగర్, బోడు, బొమ్మపల్లి గ్రామాల్లో పుట్టిలో మహిళలు పాలు పోసి పూజలు చేశారు.

ముగ్గురు పేకాట రాయుళ్ల అరెస్టు

టీకులపల్లి, నవంబర్ 17: ముగ్గురు పేకాట ఆడుతూ పట్టుబడిన ఘటన మండలంలో గురువారం చోటుచేసుకున్నది. టేకులపల్లి ఎస్పీ గనరెడ్డి రమణా రెడ్డి తెలిపిన వివరాల ప్రకారం.. మండలంలోని గోల్కతండా గ్రామపంచాయతీ బ్యాంక్ కాలనీ తండాలో పేకాట ఆడుతున్నారన్న విశ్వసనీయ సమాచారం మేరకు హెడ్ కానిస్టేబుల్ నర్సింహారావు, రమణ పేకాట స్థావరంపై దాడి చేశారు. పేకాట ఆడుతూ ముగ్గురిని అదుపులోకి తీసుకుని రెండు సెల్ ఫోన్లు, ఒక ద్వ్యవక్రహాసం, రూ. 1,040 స్వాధీనం చేసుకున్నారు. ముగ్గురిపై కేసు నమోదు చేసి దర్యాప్తు చేస్తున్నట్లు ఎస్పీ తెలిపారు.



ఇల్లెందు: బట్టలు ఇస్తూ చేస్తున్న వెంకటగౌడ్, టేకులపల్లి: గోలీయతండా, పెట్రాంచెలకలో ప్రచారం చేస్తున్న నాయకులు, ఇల్లెందు రూరల్: ప్రచారం చేస్తున్న బీఆర్ఎస్ నాయకులు, కార్యకర్తలు

రేపు ఇల్లెందులో కేటీఆర్ పర్యటన

జిల్లా గ్రంథాలయ సంస్థ చైర్మన్ రాజేందర్

టీకులపల్లి, నవంబర్ 17: బీఆర్ఎస్ వర్కింగ్ ప్రెసిడెంట్ కేటీఆర్ ఆదివారం ఇల్లెందులో పర్యటిస్తారని, ఆ పర్యటనను విజయవంతం చేయాలని జిల్లా గ్రంథాలయ సంస్థ చైర్మన్ దిండిగల రాజేందర్ అన్నారు. శుక్రవారం స్థానిక బీఆర్ఎస్ కార్యాలయంలో మండల అధ్యక్షుడు బొమ్మెర్ర వరప్రసాద్ గౌడ్ అధ్యక్షతన జరిగిన ముఖ్య కార్యకర్తల సమావేశంలో ఆయన మాట్లాడారు. ఆదివారం ఉదయం 10 గంటలకు పట్టణంలో బీఆర్ఎస్ అభ్యర్థి హరిప్రియానాయక్ ఆధ్వర్యంలో జరిగే ఎన్నికల ప్రచార ర్యాలీ కేటీఆర్ పాల్గొంటారన్నారు. తొలుత మండలంలోని ఆయా గ్రామాల నుంచి నాయకులు, కార్యకర్తలు, అభిమానులు, ప్రజలు అధిక సంఖ్యలో తరలి వచ్చి కేటీఆర్ పర్యటనను విజయవంతం చేయాలని కోరారు. రాష్ట్రంలో కేసీఆర్ ఆధ్వర్యంలో మూడో సారి బీఆర్ఎస్ అధికారంలోకి వస్తుందని, మూడోసారి కేసీఆర్ ముఖ్యమంత్రి అవుతారని, కారుగుర్తుపై



మాట్లాడుతున్న దిండిగల రాజేందర్

ఓటు వేసి హరిప్రియను అత్యధిక మెజార్టీతో గెలిపించాలని కోరారు. సమావేశంలో ఇల్లెందు సింగరేణి ఏరియా టీబీజీకేఎస్ ఉపాధ్యక్షుడు రంగనాథ్, మండల కార్యదర్శి బోడ బాలునాయక్, నాయకులు బానోత్ రామానాయక్, బానోత్ కిషన్ నాయక్, చీమల సత్యనారాయణ, దశపతి శ్రీనివాసరాజు, లక్ష్మి నేని శ్యామ్బాబాబు, బర్మపతి శివకృష్ణ, మూలన, పూజరి వెంకటే, రవికుమార్, జాబోత్ నరేష్, కుమ్మరి కిరణ్, అమ్మోడ రేణుక, జబ్బు విజయలక్ష్మి, రాజా తదితరులు పాల్గొన్నారు.

పోలింగ్ కేంద్రాలను సందర్శించిన జనరల్ అబ్దుర్

ఇల్లెందు రూరల్, నవంబర్ 17: ఈ నెల 30న జరుగనున్న అసెంబ్లీ ఎన్నికల నేపథ్యంలో ఏర్పాటు చేసిన పోలింగ్ బూత్లను జనరల్ అబ్దుర్ హరికి శోర్ శుక్రవారం సందర్శించారు. మండలంలోని 24 ఫిట్ ఏరియా, విజయలక్ష్మీనగర్, తిలక్ నగర్, ప్రైమరీ స్కూల్, జిల్లా ఉన్నత పాఠశాలల్లో ఓటర్ల కోసం ఏర్పాటు చేసిన పోలింగ్ బూత్లను సందర్శించారు. నాలుగు పోలింగ్ కేంద్రాల్లో ర్యాంపులు, విద్యుత్, ఫర్నిచర్, మూత్రశాలలు, మరుగుదొడ్లు సదుపాయాలను పరిశీలించారు. పోలింగ్ బూత్ల వారిగా ఎన్ని ఓట్లు ఉన్నాయి, స్త్రీలు, పురుషులు ఎంత మంది ఉన్నారన్న విషయాన్ని తహసీల్దార్ ను అడిగి తెలుసుకున్నారు. ఓటు వేసేందుకు వచ్చే ఓటర్లు ఆసాకర్యానికి గురికాకుండా ఏర్పాటు చేయాలని అధికారులకు సూచించారు. కార్యక్రమంలో తహసీల్దార్ కోట రవికుమార్, ఎంపీడివో బాలరాజు, మున్సిపల్ కమిషనర్ యాదగిరి, సెక్టార్ అధికారి



పోలింగ్ కేంద్రం పరిశీలించిన పరిశీలిస్తున్న జనరల్ అబ్దుర్ హరికిశోర్, అధికారులు

చిరంజీవి, ప్రోటోకాల్ ఇన్ చార్జి అంకుషావలి, పంచాయతీ కార్యదర్శులు సంజీవ్ సుస్మిత, గుంటి తిరుపతిరావు, బీఎల్వోలు తదితరులు పాల్గొన్నారు.